



KUNSILL LOKALI HAL GHARGHUR

Triq San Nikola, Hal Gharghur GHR 1162
Tel : 2141 4111 / 2741 4111 Fax : 2141 2626
Email : gharghur.lc@gov.mt Website : www.gharghur.gov.mt

Minuti tat-98 laqgha tal-Hames Kunsill Lokali li nzammet fl-Ufficcju Amministrattiv tal-Kunsill nhar l-Erbgha 9 ta' Marzu 2011 fis-6:00 p.m.

Prezenti

**Sindku
Vici Sindku
Kunsillieri**

Membri

Mario Gauci
Mark Azzopardi
Pio Fenech
Michael Mifsud
Alfred Muscat

Agent Segretarju Ezekuttiv

Fabian Mizzi

98/01 Talba

98/01/01 Il-laqgha bdiet fis-6.10 p.m. billi intqalet it-talba.

98/02 Approvazzjoni tal-Minuti tal-Laqgha Nru 97

98/02/01 Is-Sindku staqsa jekk xi hadd xtaqx jipproponi xi emendi fil-minuti tal-laqgha tal-Kunsill nru 97. Peress li ma kienx hemm emendi dawn gew approvati unanimament u iffirmati.

98/03 Punti mtella' mill-minuti

98/03/01 *Para 97/03/02 – Xoghlijiet fi Triq San Gwann:* Is-Sindku ikkonferma li x-xoghlijiet principali issa kienu tlestew u kien jonqos biss li jsiru l-markings. Gie unanimament deciz li dawn ghandhom isiru kif kienu qabel filwaqt li d-double yellow line vicin ir-residenza Ta' Zannar jinbidel ma wiehed single kif ukoll is-single white line min-naha tan-Naxxar ghandu jitwassal sal-hump u ghandu jigi ipprojbit l-ipparkjar ta' vetturi quddiem l-ewwel residenza min-naha tan-Naxxar.

98/03/02 *Para 97/03/03 – Xoghlijiet taht l-iskema PPP:* Is-Sindku spjega li l-gimgha li ghaddiet kienet saret laqgha mal-Perit Debattista li kien qed jirrapresenta lis-sidien ta' residenza fi Triq Ghaxqet l-Ghajj (Part 4) u li ghalha flimkien mieghu kien attenda wkoll il-Kunsillier A. Muscat, il-Perit tal-Kunsill u l-Agent S.E. Huwa qal li l-Perit Debattista talab li jsir tindif tal-culvert permezz ta' power wash ghaliex hu tal-fehma li dan il-culvert hu mizdud. Il-Kunsill ma kienx qed jaqbel ma din il-fehma. Kienet saret talba f'dan is-sens lill-WSC izda wara li dawn qalulna li ma kellhomx l-apparat mehtieg, it-talba saret lil-TM. Gie unanimament deciz li jekk it-TM ma tilqax it-talba taghna ghandhom jingiebu kwotazzjonijiet ghal dan ix-xoghol. Il-Kunsill qabel ukoll li jekk l-ispiza involuta tkun wahda gholja r-resident ghandu jintalab sabiex jiffinanzja parti minn din l-ispiza.

Is-Sindku nforma li li TM kienu approvaw li tehel crash barrier fi Triq Ghaxqet l-Ghajj (Part 4) u ghalhekk issa kienet ser issir talba sabiex l-istess TM tiffinanzja l-provvista u t-twahhil ta' din il-crash barrier.

Huwa nforma wkoll li l-Kunsill kien ircieva ilmenti li s-sid ta' Villa Reverie fi Triq



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

Ghaxxet l-Ghajn kien ghamel *planters* fuq art pubblika wara li kien sar ix-xoghol tat-tarmak. Dawn l-ilmenti kienu gew mgħoddija lill-MEPA sabiex jigu investigati.

Rigward Triq tal-Ferha s-Sindku nforma li l-Kuntrattur kien għadu ma ghamilx *reinstatement* tal-parti fejn hemm il-*patch* skond il-parir tal-Perit tal-Kunsill. Gie unanimament deciz li jigi suggerit lill-Kuntrattur sabiex jikkunsidra iwitti u jiksi bil-konkos bicca art mal-gegn tat-triq bħala kumpens tal-*patch* fit-triq. Jekk il-kuntrattur ma jaccettax allura għandna ninsistu li jsir xogħol ta' *patching* kif rakkomandat mill-Perit filwaqt li tingieb stima sabiex titwitta u tinkesa bil-konkos l-imsemmija art pubblika.

Il-Kunsillier M. Mifsud ingħaqad mal-Kunsill fis-6:30 pm

- 98/03/03** *Para 97/03/04 – Bozza mogħttija bis-Sigar:* L-Agent S.E. informa li s-sid kien lest li jtawwal l-arm tal-bozza pero l-kuntrattur kien insista li dan ma kienx possibbli, Fic-cirkostanzi gie unanimament deciz li għandna ninsistu mal-kuntrattur sabiex jaccetta l-proposta tas-sid. Huwa qal ukoll li sadanittant kienet saret talba lill-Enemalta sabiex din il-bozza tinqala minn fejn hi u tehel fuq arblu a spejjez tal-istess korporazzjoni.
- 98/03/04** *Para 97/03/05 – Hmieg tal-Hamiem:* L-Agent S.E. informa li kien kellem lis-sid li nformah li kien għadu qed jistenna mingħand l-importatur tal-*bird spikes* tal-plastik sabiex ikun jista jara dawn humiex accettabbli għall-Enemalta.
- 98/03/05** *Para 97/03/06 – Restawr Pittura:* Is-Sindku nforma li kif jaf kulhadd din ic-cerimonja kienet saret il-gimgha li għaddiet u kollox mexa kif ippjanat. L-Agent S.E. wera lill-membri tal-Kunsill il-plakka li kienet giet ordnata għall-okkazjoni. Il-Kunsillier A. Muscat u l-Agent S.E. spejgaw kif din il-plakka tvarja minn dik kif originarjament giet ordnata. Fic-cirkostanzi gie unanimament deciz li din tigi accettata kif inhi jekk is-*supplier* ikun lest jgħati *discount* lill-Kunsill. Jekk din il-proposta ma tigix accettata għandha tigi ordnata plakka oħra. L-Agent S.E. ser jiehu hsieb il-plakka l-gdida.
- 98/03/06** *Para 97/03/07 – Festival tal-Halib 2011:* L-Agent S.E. spjega li l-laqgħa ma' ufficcjali mill-MRRA ma kienitx saret kif ippjanat minhabba li kienu nqalghu xi problemi. Peress li qed jagħfas iz-zmien, gie unanimament deciz li għandna nkomplu nsegu lill-ufficcjali mill-MRRA mill-qrib sabiex kollox jimxi sew.
- 98/03/07** *Para 97/03/09 – Problema ta' l-ilma fi Triq San Gwann:* Is-Sindku spjega li wara l-aħħar laqgħa huwa kien kiteb lill-ufficjal fi hdan il-Ministeru għall-Affarijiet Rurali u l-Ambjent fejn talbu sabiex tigi kkunsidrata l-possibilita li l-ilma li jintehha minn Triq San Gwann ma jintefax direttament fi Sqaq il-Hofra izda sabiex dan jintefa go giebjja sabiex ma ssirx hsara lill-bdiewa li għandhom l-għelieqi tagħhom fi Sqaq il-Hofra. Huwa qal li kien għadu qed jistenna risposta mill-MRRA dwar dan il-kaz.
- 98/03/08** *Para 97/03/12 – Bankina fi Triq Stiefnu Zerafa:* L-Agent S.E. informa li konna nformajna lil min kien għamel l-ilment/suggeriment bid-decijjoni tal-Kunsill.
- 98/03/09** *Para 97/03/13 – Parking Bays fi Triq Dun Salvatore Zarb:* L-Agent S.E. informa li huwa kien kellem lill-mara ta' min kien għamel l-ilment fejn spjegalha li fic-



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

cirkostanzi l-Kunsill ma jistax jintervjeni aktar.

- 98/03/10** *Para 97/08/01 – Laqgha Gharghur FC:* Is-Sindku spjega li huwa kien attenda ghal laqgha li membri tal-Gharghur FC kellhom ma ufficcjat mis-Segretarjat responsabbli mill-Isport u spjega l-parir li inghatajna bil-ghan li forsi jinkisbu fondi ghall-ground.
- 98/03/11** *Para 97/08/03 – Huggiega ta’ San Gwann :* Il-Kunsillier P. Fenech informa li minhabba diversi ragunijiet, hu ma kienx ghadu nteressat li jorganizza din l-attivita. Fic-cirkostanzi gie unanimament deciz li jekk ma jsirux arrangamenti alternattivi din l-attivita’ ma ssirx. Gie unanimament deciz ukoll li l-quddiem tigi ikkunsidrata l-possibilita’ li isir *re-enactment* meta jinfetah ix-xelter.
- 98/03/12** *Para 97/08/06 – Servizz ta’ Accountant :* Is-Sindku nforma li nhar it-Tnejn flimkien ma’ l-Agent S.E. huwa kellu laqgha ma’ Sinj. M’Rose Pace li kient tefghet l-orhos offerta ghal dan is-servizz. Huwa qal li mid-diversi mistoqsijiet li huwa flimkien mal-Agent S.E. ghamlu, jidher li s-Sinj. Pace taf x’inhu mistenni minnha kif ukoll hija ippreparata ghal dan ix-xoghol u ghandha l-esperjenza mehtiega. Fic-cirkostanzi gie unanimament deciz li tinghazel is-Sinj. Pace ghar-ragunijiet imsemmija hawn fuq u s-Sindku flimkien ma’ l-Agent S.E. gew awtorizzati sabiex jiffirmaw il-kuntratt f’isem il-Kunsill.
- 98/03/13** *Para 97/06/01 – Talba ghal Rampa fi Vjal ir-Repubblika :* L-Agent S.E. informa li wara li kien mar fuq il-post kien tkellem ma min kien ghamel it-talba u spjegalha li biex isir dak li talbet kienet ser tinholoq problema ohra fuq il-livell bejn il-bankina u l-parapett taghha. Fic-cirkostanzi u bi qbil mal-persuna kkoncernata, gie unanimament deciz li ma jsir xejn aktar fuq din it-talba.
- 98/03/14** *Para 97/06/02 – Mother & Baby :* L-Agent S.E. informa li kienu wehlu l-posters dwar din l-inizjattiva u li sa issa kienu urew l-interess taghhom 3 persuni.
- 98/03/15** *Para 97/07/02 – Community Chest Fund :* Is-Sindku nforma li l-ammont migbur mill-Kunsill kien gie pprezentat lill-Ecc. Tieghu il-President ta’ Malta waqt cerimonja li saret il-gimgha li ghaddiet.
- 98/03/16** *Para 97/07/04 – Belt Kapitali tal-Kultura 2018 :* L-Agent S.E. informa li huwa kien attenda ghal laqgha dwar din l-attivita’ fejn kien gie spjegat li Malta kienet ser tinnomina post wiehed li probabilment kien ser ikun il-Belt Valletta bl-attivitajiet li jridu jsiru jkunu mxerrda madwar Malta u Ghawdex kollu. Huwa qal li ghal din l-attivita’ li ser iddum sena shiha, minbarra l-ghajnuna mill-UE u l-Gvern Centrali kiena mehtiega dik ta’ *sponsors* privati.
- 98/03/17** *Para 97/07/05 – General Fitness Classes :* L-Agent S.E. informa li huwa kien ser jattendi ghac-cerimonja fejn kienet ser issir il-prezentazzjoni ufficcjali ta’ din l-inizjattiva.
- 98/03/18** *Para 97/07/08 – Nazzareno Vassallo Award :* L-Agent S.E. informa li ghal dan il-premju kien gie nnominat il-Kunsillier A. Muscat li huwa responsabbli mill-Qasam tal-Anzjani fir-rahall minhabba l-hidma tieghu f’dan il-qasam. Il-Kunsill



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

unanimament approva din in-nominazzjoni.

98/03/19 *Para 97/07/09 – Progetti Studenti Turizmu* : Il-Kunsillier M. Mifsud informa li huwa kien ser jiltqa mal-persuna responsabbli minn dan il-progett sabiex jikseb aktar informazzjoni.

98/03/20 *Para 97/07/13 – Measures 313 u 125* : L-Agent S.E. informa li huwa kien attenda ghal laqgħa li saret mill-GAL Majjistral dwar is-suggett fejn kien gie ssuggerit li fost l-ohrajn isir *trail* madwar il-*Victoria Lines*. Huwa qal li sadanittant il-Kunsill kien gie nformat li hemm il-possibilita' li jingħata s-somma ta' € 70,338.60 taht il-Fond 313 bhala rizultat ta' applikazzjoni li kienet saret fl-2009 u għalhekk għalissa għadu ma gie deciz xejn dwar il-partecipazzjoni tagħna fl-iskema mnedija mill-GAL Majjistral. Gie unanimament deciz li għal dan il-ghan, il-Kunsill jiftah *Savings Account* mal-BOV (Naxxar) u li s-Sindku u l-Agent S.E. ikunu l-firmatarji (*jointly*).

98/04 Approvazzjoni ta' Pagamenti Pendenti

98/04/01 L-Agent S.E. ipprezenta l-iskeda ta' pagamenti pendenti / mħallsa li kienet tinkludi l-kontijiet li waslu fl-ufficcju tal-Kunsill sad-data ta' meta kienet giet ippublikata l-Agenda. Dawn kollha gew approvati unanimament.

98/04/02 Giet approvata unanimament il-lista ta' l-infieq li sar mill-*Petty Cash* matul Frar 2011 wara li din il-lista kienet intbghatet mal-iskeda ta' pagamenti.

98/05 Ilmenti u Suggerimenti

98/05/01 Talba sabiex bankina fi Triq il-Gnien titranga b'tali mod li jkun jistghu jtilgħu fuqha *wheelchairs* u *pushchairs*.

Din it-talba giet unanimament approvata u gie deciz li x-xogħol isir mill-haddiema tad-Dipt. tad-Distretti.

98/06 Korrispondenza

98/06/01 Korrispondenza varja li rcivejna mill-ahħar laqgħa sa lllum mingħand il-MEPA dwar zviluppi fil-lokalita'.

Din il-korrispondenza giet innotata u gie deciz li rigward l-Enforcement Notice dwar il-bini tal-Kunsill għandha ssir laqgħa mal-Perit li kien responsabbli mill-bini.

98/06/02 Korrispondenza mid-Dipt. għall-Affarijiet tal-Konsumatur dwar konferenza fl-okkazjoni tal-Jum Dinji għad-Drittijiet tal-Konsumatur.

Din il-korrispondenza giet innotata u gie deciz li l-Kunsillier A. Muscat jattendi għal din il-konferenza.

98/06/03 Korrispondenza mingħand l-AKLM dwar konferenza dwar il-hENCE li ser issir f'Malta.

Din il-korrispondenza giet innotata u s-Sindku ikkonferma li ser jattendi.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

-
- 98/06/04** Korrispondenza minghand il-MEUSAC dwar sessjoni ta' nformazzjoni dwar Emissjonijiet Industrijali.
Din il-korrispondenza giet innotata.
- 98/06/05** Korrispondenza minghand id-Dipt. ta' l-Artijiet dwar l-ghalqa fi Triq San Gwann.
Din il-korrispondenza giet innotata.
- 98/06/06** Korrispondenza minghand il-WasteServ dwar il-*Bring-In Site* fi Triq San Gwann fejn gejna nfurmati li l-MEPA kienet qed tistenna korrispondenza mid-Dipt. tas-Sahha.
Din il-korrispondenza giet innotata.
- 98/06/07** Korrispondenza minghand TM fejn inhareg il-permess sabiex tehel *Crash Barrier* fi Triq Ghaxqet l-Ghajn.
Din il-korrispondenza giet innotata.
- 98/06/08** Korrispondenza minghand il-GAL Majjistral dwar il-Mizuri 313 u 125.
Din il-korrispondenza giet innotata.
- 98/06/09** Korrispondenza mid-Dipt. ghall-Gvern Lokali dwar laqgha li ser issir dwar il-Politika Nazzjonali ghall-Ambjent.
Din il-korrispondenza giet innotata u l-Kunsillier P. Fenech ikkonferma li ser jattendi.
- 98/06/10** Korrispondenza mill-Kunsill Lokali Pembroke dwar l-ECAD.
Din il-korrispondenza giet innotata u gie unanimament deciz li l-Kunsill ma jissihibx f' din l-organizzazzjoni.
- 98/06/01** Korrispondenza minghand l-Ispettur tad-Ditrett dwar *Car Show* li ghandu jsir fis-27 ta' Marzu 2011 fi Triq l-Oratorju u parti minn Triq Emm. Perren organizzat mill-*Mystic Pub*.
Din il-korrispondenza giet innotata u gie unanimament deciz li nissuggerixxu lill-organizzatur sabiex din l-attivitá ssir fit-3 t' April 2011 waqt il-Festival tal-Halib.
- 98/07 Materji Ohra u Mistoqsijiet**
- 98/07/01** Fuq mistoqsijiet tal-Kunsillier P. Fenech, is-Sindku nforma li :
Dwar il-*Bring-In Site* fi Triq San Gwann konna qed nistennew li l-applikazzjoni tigi accettata u finalment approvata mill-MEPA.
Dwar l-*embellishment* tal-vicinanze tat-Torri tas-Semaforu u tabella gdida ta' Merhba l-Kunsillier M. Mifsud ghadu qed jahdem fuq id-disinn.
Rigward ix-xelter fi Triq Ferdinand sa tmiem il-gimgha ghandu jigi l-haddied tad-Dipt. tad-Distretti sabiex jara x-xoghol li jrid isir.
Rigward il-Progett ta' *embellishment* ta' fejn hemm il-monument fil-Pjazza, ninsabu



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

nfurmati li dan ghandu jigi nkluz fil-programm ta' xoghlijiet ta' din is-sena.

Rigward id-devoluzzjoni tas-*Searchlight Battery* ninsabu nfurmati li t-talba taghna ghadha qed tigi evalwata mid-Dipt. ta' l-Artijiet. Kien hemm qbil li nsegwu mill-qrib il-kaz mad-Direttur Generali l-gdid.

Rigward l-installazzjoni ta' ATM fir-rahall, l-ebda bank ma wera interess hlief il-BOV li kien ricentament infurmana li kien ghadda t-talba taghna lid-Dipt. koncernat ghall-evalwazzjoni tieghu.

- 98/07/02** Gie unanimament deciz li ghandna nkellmu Prokuratur Legali dwar il-*Bye Laws* li qed jipproponi l-Kunsill dwar Ghar San Brinkat. Il-*Bye-Laws* ghandha tinkludi li ma jistghux isiru attivitajiet li fihom jintuza n-nar bhal BBQs kif ukoll li kull attivita li jkunu ser jiehdu sehem fiha aktar minn 10 persuni ghandha jkollha l-permess bil-miktub tal-Kunsill.
- 98/07/03** Is-Sindku spjega li l-gimgha l-ohra flimkien mal-Kunsillier A. Muscat u l-Agent S.E, kellu laqgħa ma Sean Fitz li ghandu kumpanija li ser tiehu hsieb tinstalla numru ta' *electronic advertising boards* f'diversi postijiet. Huwa qal li dawn il-boards ser ikollhom 7 reklami u li wiehed minnhom ser ikun għall-uzu esklussiv tal-Kunsill u li dan ir-riklam jista jinbidel sa 5 sarbiet fis-sena mingħajr ebda hlas għall-Kunsill.
- Gie unanimament deciz li l-Kunsill ghandu jitlob li flok 5 darbiet ghandu jkollna 6 riklami f'kull sena kalendarja (li jista jinkludi wkoll il-bejgh ta' riklam bi hlas) kif ukoll li bhala postijiet fejn dawn jistghu jehlu ghandna nissuggerixxu l-Pjazza, Ix-Xwieki fejn il-harruba tat-triq tal-Balal jew fejn kien hemm it-*Telephone Box* u fi Triq San Gwann (2 postijiet differenti).
- 98/07/04** L-Agent S.E. ipprezenta l-kwotazzjonijiet li konna rcievejna għall-provvista' ta' *Stationery* inkluz *photocopy paper* u minn analizi jirrizulta li 2 *suppliers* ghandhom prezzijiet l-stess speċjalment fejn tidhol il-karta li minnha nixtru l-aktar matul is-sena. Huwa qal li peress li wiehed minn dawn is-*suppliers* huwa s-*supplier* prezenti, CSD Office Trade u li qatt ma kellna problemi mieghu, huwa kien qed jirrakkomanda li tintgħazel l-offerta tieghu. Il-Kunsill unanimament approva din ir-rakkomandazzjoni.
- 98/07/05** Is-Sindku ta dettalji dwar laqgħa li saret fl-ahhar jiem mal-Kappillan dwar diversi suggetti.
- 98/08** **Aggornament**
- 98/08/01** Il-laqgħa giet aggornata fid-9:00 p.m. wara li l-*items* fuq l-Agenda gew ezawriti u gie unanimament deciz li laqgħa ohra ssir nhar il-Hamis 24 ta' Marzu 2011 fis-6:00 p.m.

Mario Gauci
Sindku

Fabian Mizzi
Agent Segretarju Ezekuttiv

24 ta' Marzu 2011
Data